

‘દાદા’ ના દરબારે

‘દાદા’ ના દરબારે, હસ્તે મોક્ષ માણાશે;
વાંચી, જોઈ, સુણિયામાં નથી, આતમ-સંગીત બાજે. - ‘દાદા’ના.....

ચાર ગતિમાં ભટકી છેલ્લે,
મળિયું સિદ્ધ-મંદિર;
શુદ્ધાત્મા-પ્રાગટ્ય વિનાનું,
પુરગલી તન-લીર.
“જ્ઞાની” પાસે મોક્ષ મળ્યાથી, મુક્તિ-સુખ જણાશે. - ‘દાદા’ના.....

“જ્ઞાની” પાસે મબલક સિદ્ધિ,
સજજડ સ્વ-પદ સ્થાપે;
કોઈ કાળે જડિયું નથી તે,
નિજ સ્વરૂપ ઝગાવે.
ચિત્ત સમાધિ ચાખ્યા પીછે, ભ્રાંતિ નિર્ઝર થાશે. - ‘દાદા’ના.....

બંધાયેલી ગત મન-ગ્રંથિ,
જોયરૂપે દેખાશે;
સંયોગી અસરોથી મુક્તિ,
‘જ્ઞાતા’ને પરખાશે.
જ્ઞાતા-દૃષ્ટા હું છું શુદ્ધાત્મા, સાજ-ત્રિયોગી ગાશે. - ‘દાદા’ના.....

